



**මුදල් මණ්ඩලය
ශ්‍රී ලංකා මහ බැංකුව**

2017 මාර්තු

ක්ෂුද්‍රමූල්‍ය පනතේ විධාන

2017 අංක 01

ව්‍යාපාර ස්ථාන විවෘත කිරීම, වැසීම හා ස්ථානය වෙනස් කිරීම

2016 අංක 6 දරන ක්ෂුද්‍රමූල්‍ය පනතේ 11 වගන්තිය ප්‍රකාරව නිකුත් කරන ලදී.

1. අධ්‍යක්ෂ වෙත දැනුම් දීම.
 - 1.1 බලපත්‍රලාභී ක්ෂුද්‍රමූල්‍ය සමාගම් ශ්‍රී ලංකාවේ කිසිදු ප්‍රදේශයක් තුළ ව්‍යාපාර ස්ථානයක් විවෘත කිරීමක් හෝ දැනට පවත්නා ව්‍යාපාර ස්ථානයක් වැසීමක් හෝ යම් ව්‍යාපාර ස්ථානයක් දැනට පවත්නා ස්ථානය වෙතස් කිරීමක් හෝ සිදු කිරීමට පෙර අධ්‍යක්ෂ වෙත දැනුම් දිය යුතුය.
2. නව ව්‍යාපාර ස්ථාන විවෘත කිරීම
 - 2.1 බලපත්‍රලාභී ක්ෂුද්‍රමූල්‍ය සමාගම් ව්‍යාපාර ව්‍යාප්ත කිරීමේ විවක්ෂණ ප්‍රතිපත්තියක් ස්ථාපිත කළ යුතු අතර ව්‍යාපාර ව්‍යාප්ත කිරීමේ වාර්ෂික සැලැස්ම සෑම වසරකම ජනවාරි 31 දිනට පෙර අධ්‍යක්ෂ වෙත ඉදිරිපත් කළ යුතුය.
 - 2.2 ඉහත 2.1 විධානයෙහි සඳහන් ව්‍යාපාර ව්‍යාප්ත කිරීමේ වාර්ෂික සැලැස්ම සඳහා ප්‍රතිපත්ති ස්ථාපිත කිරීමේදී සෑම බලපත්‍රලාභී ක්ෂුද්‍රමූල්‍ය සමාගමක්ම ප්‍රධාන වශයෙන් නව ව්‍යාපාර ස්ථාන වල ව්‍යාපාර කටයුතු සඳහා පවතින හැකියාව, ලාභදායීත්වය, අභ්‍යන්තර පාලන පද්ධතියෙහි කාර්යක්ෂමතාව, සේවක අතිරික්තයන් හඳුනාගත් අවස්ථා වලදී සේවකයන් නැවත යොමු කිරීම, සේවලාභීන් වෙත ක්ෂණික හා පිරිවැය ඵලදායී පාරිභෝගික සේවාවන් ව්‍යාප්ත කිරීම ආදිය සැලකිල්ලට ගත යුතුය.
 - 2.3 බලපත්‍රලාභී ක්ෂුද්‍රමූල්‍ය සමාගම් නව ව්‍යාපාර ස්ථානය/න් විවෘත කිරීමට අදාළ වන තොරතුරු ඇමුණුම 1 (පිටු අංක 4 සිට 6 දක්වා) හි දැක්වෙන ආකෘතියට අනුව විවෘත කිරීමට ප්‍රථම අධ්‍යක්ෂ වෙත ඉදිරිපත් කළ යුතුය.
 - 2.4 බලපත්‍රලාභී ක්ෂුද්‍රමූල්‍ය සමාගම් විසින් ව්‍යාපාර ස්ථානය විවෘත කිරීමට බලාපොරොත්තු වන ප්‍රදේශ තුළ මූල්‍ය සේවාවන් සඳහා පවතින අවශ්‍යතාව පෙන්නුම් කරමින් එක් එක් ව්‍යාපාර ස්ථානය සඳහා, ආර්ථික ශක්‍යතා අධ්‍යයනයක් ඉදිරිපත් කළ යුතුය. එවන් අධ්‍යයනයක් අවම වශයෙන් පහත සඳහන්

කරුණු ආවරණය කළ යුතුය.

අ) යෝජිත ප්‍රදේශය තුළ පවත්නා මූල්‍ය ආයතන ඝනත්වය මත පදනම්ව මූල්‍ය සේවාවන් සඳහා පවතින අවශ්‍යතාවය.(ප්‍රාදේශීය ලේකම් කොට්ඨාශයේ ජනගහණය, ප්‍රාදේශීය ලේකම් කොට්ඨාශයේ ඇති මූල්‍ය ආයතන වල ශාඛා ගණනෙන් බෙදීමෙන් මූල්‍ය ආයතන ඝනත්වය ගණනය කරනු ලැබේ.)

ආ) එම ප්‍රදේශය තුළ මූල්‍ය සේවාවන් සඳහා ඇති ඉල්ලුමෙහි අපේක්ෂිත වර්ධනය සහ ව්‍යාපාර ස්ථානයේ කටයුතු ලාභදායී වීමට ගතවන කාලය.

ඇ) ව්‍යාපාර ස්ථානයේ අපේක්ෂිත ව්‍යාපාර ප්‍රමාණය, ව්‍යාපාර වර්ධනය, සංස්ථාපන හා මෙහෙයුම් පිරිවැය සහ වසර තුනකට නොඅඩු ප්‍රමාණවත් කාල පරිච්ඡේදයක් සඳහා ප්‍රතිඵල පදනම් කරගෙන අයදුම්කරන ව්‍යාපාර ස්ථාන සඳහා මූල්‍ය උපකල්පනයන්.

2.5 බලපත්‍රලාභී ක්ෂුද්‍රමූල්‍ය සමාගම් නව ව්‍යාපාර ස්ථානය/න් විවෘත කිරීමට පෙර ඒ සඳහා එම සමාගමේ අධ්‍යක්ෂ මණ්ඩලයේ පූර්ව අනුමැතිය ලබා තිබීම තහවුරු කළ යුතුය.

2.6 බලපත්‍රලාභී ක්ෂුද්‍රමූල්‍ය සමාගම් අදාළ රාජ්‍ය ආයතනයන්ගෙන් නිෂ්කාශනයක් ලබා තිබීම තහවුරු කළ යුතුය.

2.7 බලපත්‍රලාභී ක්ෂුද්‍රමූල්‍ය සමාගම් යෝජිත නව ව්‍යාපාර ස්ථානය සඳහා පොලිස් නිෂ්කාශන සහතිකයක් ඉදිරිපත් කළ යුතුය.

2.8 බලපත්‍රලාභී ක්ෂුද්‍රමූල්‍ය සමාගම්, සිය නව ව්‍යාපාර ස්ථානය ස්ථාපනය කිරීමේදී හෝ ස්ථාපනය කිරීමෙන් පසු මුල් තොරතුරු වල ඇතුළත් ඕනෑම බැඳීම්, නියෝජනය කිරීම් හෝ ගණනය කිරීම් කෙරෙහි බලපාන සැලකිය යුතු වෙනස්වීම් අධ්‍යක්ෂ වෙත දැනුම් දිය යුතුය.

2.9 බලපත්‍රලාභී ක්ෂුද්‍රමූල්‍ය සමාගම් විසින් නව ව්‍යාපාර ස්ථානය විවෘත කළ පසු ව්‍යාපාරික දින දහයක් ඇතුළත නව ව්‍යාපාර ස්ථානය විවෘත කළ දිනය අධ්‍යක්ෂ වෙත දැනුම් දුන් බව තහවුරු කළ යුතුය.

3. ව්‍යාපාර ස්ථාන වසා දැමීම

3.1 බලපත්‍රලාභී ක්ෂුද්‍රමූල්‍ය සමාගම් විසින් දැනට පවත්නා ව්‍යාපාර ස්ථාන වසා දැමීමට පෙර අමුණුම II (පිටු අංක 7) හි දැක්වෙන ආකෘතියට අනුව අධ්‍යක්ෂ වෙත දැනුම් දිය යුතුය.

3.2 බලපත්‍රලාභී ක්ෂුද්‍රමූල්‍ය සමාගම් ව්‍යාපාර ස්ථානයක් වසා දැමීමට පෙර ඒ සඳහා එම සමාගමේ අධ්‍යක්ෂ මණ්ඩලයේ පූර්ව අනුමැතිය ලබා තිබීම තහවුරු කළ යුතුය.

3.3 බලපත්‍රලාභී ක්ෂුද්‍රමූල්‍ය සමාගම් විසින් ව්‍යාපාර ස්ථානය වසා දැමීමෙන් පසු එම ව්‍යාපාරය පැවති ස්ථානයේ තවදුරටත් ක්ෂුද්‍රමූල්‍ය ව්‍යාපාර කටයුතු සිදු නොකරන බවට තහවුරු කළ යුතුය.

3.4 බලපත්‍රලාභී ක්ෂුද්‍රමූල්‍ය සමාගම් විසින් ව්‍යාපාර ස්ථානය වසා දැමීමෙන් පසු ව්‍යාපාරික දින දහයක් ඇතුළත එම ස්ථානය වසා දැමූ දිනය අධ්‍යක්ෂ වෙත දැනුම් දීම තහවුරු කළ යුතුය.

4. ව්‍යාපාර ස්ථාන වෙනස් කිරීම

4.1 බලපත්‍රලාභී ක්ෂුද්‍රමූල්‍ය සමාගම් විසින් දැනට පවත්නා ව්‍යාපාර ස්ථාන වෙනස් කිරීමට පෙර ඇමුණුම III (පිටු අංක 8) හි දැක්වෙන ආකෘතියට අනුව අධ්‍යක්ෂ වෙත දැනුම් දිය යුතුය.

4.2 බලපත්‍රලාභී ක්ෂුද්‍රමූල්‍ය සමාගම් යෝජිත නව ව්‍යාපාර ස්ථානය සඳහා පොලිස් නිෂ්කාශන සහතිකයක් ඉදිරිපත් කළ යුතුය.

4.3 බලපත්‍රලාභී ක්ෂුද්‍රමූල්‍ය සමාගම් දැනට පවත්නා ව්‍යාපාර ස්ථානය වෙනස් කිරීමට පෙර ඒ සඳහා එම සමාගමේ අධ්‍යක්ෂ මණ්ඩලයේ පූර්ව අනුමැතිය ලබා තිබීම තහවුරු කළ යුතුය.

4.4 බලපත්‍රලාභී ක්ෂුද්‍රමූල්‍ය සමාගම් විසින් ව්‍යාපාර ස්ථානය වෙනස් කිරීමෙන් පසු එම ව්‍යාපාරය මුලින් පැවති ස්ථානයේ තවදුරටත් ක්ෂුද්‍රමූල්‍ය ව්‍යාපාර කටයුතු සිදු නොකරන බවට තහවුරු කළ යුතුය.

5. අර්ථ නිරූපනය

මෙම විධානයේ,

“ව්‍යාපාර ස්ථාන” යන්නෙන් බලපත්‍රලාභී ක්ෂුද්‍රමූල්‍ය සමාගම් විසින් ක්ෂුද්‍රමූල්‍ය ව්‍යාපාර කටයුතු සිදු කරන ඕනෑම ස්ථානයක් හැඳින්වේ.

“අධ්‍යක්ෂ” යන්නෙන් ශ්‍රී ලංකා මහ බැංකුවේ ක්ෂුද්‍රමූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂ අදහස් වේ.

ඉන්දුජිත් කුමාරස්වාමි
මුදල් මණ්ඩලයේ සභාපති
ශ්‍රී ලංකා මහ බැංකුවේ අධිපති

නව ව්‍යාපාර ස්ථානයක් විවෘත කිරීම

1	සාමාන්‍ය			
1.1	බලපත්‍රලාභී ක්ෂුද්‍රමූල්‍ය සමාගමේ නම			
1.2	යෝජිත විවෘත කිරීම සඳහා අධ්‍යක්ෂ මණ්ඩලයේ අනුමැතිය ලබාගත් දිනය			
1.3	සම්බන්ධ කර ගත හැකි පුද්ගලයා			
අ.	නිලධාරියාගේ නම			
ආ.	තනතුර			
ඇ.	දුරකථන අංකය			
ඈ.	විද්‍යුත් තැපෑල			
2	මූල්‍ය තොරතුරු ප්‍රක්ෂේපනයන්: කරුණාකර යෝජිත ව්‍යාපාර ස්ථානය/ත් ද ඇතුළුව සමාගමේ මෙහෙයුම් කටයුතු වල ඉදිරි වසර තුනක කාලය සඳහා මූල්‍ය ප්‍රක්ෂේපනයන් ඉදිරිපත් කරන්න			
	අයිතමය	වසර 1	වසර 2	වසර 3
2.1	අක්‍රමික ණය පහසුකම් අනුපාතය,%			
2.2	සමස්ත තැන්පතු, රු මිලියන			
2.3	සමස්ත ණය සහ අත්තිකාරම්, රු මිලියන			
2.4	මූලික ප්‍රාග්ධනය, රු මිලියන			
2.5	ලාභය/(අලාභය), රු මිලියන			
3	නව ව්‍යාපාර ස්ථාන විවෘත කිරීම			
3.1	යෝජිත නව ව්‍යාපාර ස්ථාන ගණන			
			මුළු ගණන	
3.2	නව ව්‍යාපාර ස්ථාන වල තොරතුරු කරුණාකර ඇමුණුම I (අ) පරිදි යෝජිත ව්‍යාපාර ස්ථාන වල තොරතුරු වෙන් වෙන් වශයෙන් ඉදිරිපත් කරන්න			
4	සහතික කිරීම			
	සමාගම වෙනුවෙන් පහත අත්සන් කළ අය වෙත අයදුම්පත ඉදිරිපත් කිරීම සඳහා බලය ඇති අතර මෙහි සපයා ඇති තොරතුරු මගේ දැනුම හා විශ්වාසය අනුව සත්‍ය හා නිවැරදි වේ.			
	නම:			
	තනතුර:			
	අත්සන:			
	දිනය:	දින/මාස/අවු		

නව ව්‍යාපාර ස්ථානය පිළිබඳ තොරතුරු

1 සාමාන්‍ය					
1.1	ව්‍යාපාර ස්ථානය විසින් භාවිතා කිරීමට යෝජිත කාර්යාලීය නම ඉදිරිපත් කරන්න				
1.2	ස්ථානය				
අ.	පරිපාලන දිස්ත්‍රික්කය				
ආ.	නගරය				
ඇ.	ප්‍රාදේශීය ලේකම් කොට්ඨාශය				
ඈ.	මහ නගර සභාව/ නගර සභාව තුළ හෝ පිටින් පිහිටිද යන වග සඳහන් කරන්න.				
ඉ.	නැපැල් ලිපිනය, නිවේ නම්				
2 සේවක අවශ්‍යතාවයන්					
2.1	විධායක ශ්‍රේණිය	ලිපිකරු	සුළු සේවක	ආරක්ෂක	මුළු ගණන
2.2	යෝජිත ව්‍යාපාර ස්ථානයේ සේවකයින් පිළිබඳ තොරතුරු ඔවුන්ගේ සුදුසුකම්, අත්දැකීම් සහ රැකියා විස්තරය ඇතුළත් කරමින් ඉදිරිපත් කරන්න. (මෙම තොරතුරු වෙනත් ඇමුණුමක් මගින් ඉදිරිපත් කරන්න)				
3 මූල්‍ය තොරතුරු - මුල් වසර 3 සඳහා යෝජිත ව්‍යාපාර ස්ථානයේ මූල්‍ය ප්‍රක්ෂේපනයන් ඉදිරිපත් කරන්න.					
	අයිතමය (රු. මිලියන)		වසර -1	වසර -2	වසර -3
3.1	නැන්පතු				
3.2	ණය සහ අත්තිකාරම්				
3.3	පොලී ආදායම				
3.4	පොලී වියදම්				
3.5	සේවක වියදම්				
3.6	ලාභ/(අලාභ)				
4 ව්‍යාපාර ස්ථානය පිහිටුවීමට යෝජිත ස්ථානය අයත් ප්‍රාදේශීය ලේකම් කාර්යාලයට අයත් ප්‍රදේශය තුළ ක්‍රියාත්මක වන වෙනත් මූල්‍ය ආයතන වල තොරතුරු					
	අයිතමය				ප්‍රමාණය
4.1	බලපත්‍රලාභී බැංකු/ශාඛා				
4.2	බලපත්‍රලාභී මුදල් සමාගම්/ශාඛා				
4.3	විශේෂිත කල්බදු මූල්‍යකරණ සමාගම්/ශාඛා				
4.4	බලපත්‍රලාභී ක්ෂුද්‍රමූල්‍ය සමාගම්/ව්‍යාපාර ස්ථාන				
4.5	බලපත්‍රලාභී ක්ෂුද්‍රමූල්‍ය රාජ්‍ය නොවන සංවිධාන/ ව්‍යාපාර ස්ථාන				
4.6	දිවිනැගුම ප්‍රජා මූල බැංකු				
5 යෝජිත ව්‍යාපාර ස්ථානය අයත් වන ප්‍රාදේශීය ලේකම් කොට්ඨාශයේ ජනගහනය					
6 ආර්ථික ශබ්දාන්ත වාර්තාව					

	<p>නම:</p> <p>තනතුර:</p> <p>අත්සන:</p> <p>දිනය:</p>

සටහන: යෝජිත ව්‍යාපාර ස්ථාන සංඛ්‍යාව එකකට වඩා වැඩි නම්, කරුණාකර එම තොරතුරු වෙන වෙනම කඩදාසි වල සපයන්න.

ව්‍යාපාර ස්ථානය වසාදැමීම

1	සාමාන්‍ය	
1.1	බලපත්‍රලාභී ක්ෂුද්‍රමූල්‍ය සමාගමේ නම	
1.2	යෝජිත වසාදැමීම සඳහා අධ්‍යක්ෂ මණ්ඩල අනුමැතිය ලබා ගත් දිනය	
1.3	ව්‍යාපාර ස්ථානය වසා දැමීම සඳහා හේතු	
2	ස්ථානය	
2.1	පරිපාලන දිස්ත්‍රික්කය	
2.2	ප්‍රාදේශීය ලේකම් කොට්ඨාශය	
2.3	තැපැල් ලිපිනය	
3	වසා දැමීමට යෝජිත ව්‍යාපාර ස්ථානයේ වත්කම්, වගකීම් සහ සේවකයන් සම්බන්ධව ගැනීමට නියමිත ක්‍රියාමාර්ගයන් විස්තර කරන්න	
4	සහතික කිරීම	
	සමාගම වෙනුවෙන් පහත අත්සන් කළ අය වෙත අයදුම්පත් ඉදිරිපත් කිරීම සඳහා බලය ඇති අතර මෙහි සපයා ඇති තොරතුරු මගේ දැනුම හා විශ්වාසය අනුව සත්‍ය හා නිවැරදි වේ.	
	නම:	
	තනතුර:	
	අත්සන:	
	දිනය:	

ව්‍යාපාර ස්ථානය වෙනස්කිරීම

1 සාමාන්‍ය	
1.1	බලපත්‍රලාභී ක්ෂුද්‍රමූල්‍ය සමාගමේ නම
1.2	යෝජිත ස්ථානය වෙනස්කිරීම සඳහා අධ්‍යක්ෂ මණ්ඩල අනුමැතිය ලබා ගත් දිනය
1.3	ව්‍යාපාර ස්ථානය වෙනස්කිරීම සඳහා හේතු
2 ස්ථානය	
2.1 පවතින ස්ථානය	
	අ. පරිපාලන දිස්ත්‍රික්කය
	ආ. නගරය
	ඇ. ප්‍රාදේශීය ලේකම් කොට්ඨාශය
	ඈ. නැපැල් ලිපිනය
2.2 නව ස්ථානය (යෝජිත)	
	අ. පරිපාලන දිස්ත්‍රික්කය
	ආ. නගරය
	ඇ. ප්‍රාදේශීය ලේකම් කොට්ඨාශය
	ඈ. නැපැල් ලිපිනය
3 යෝජිත ස්ථානය වෙනස්කිරීම සම්බන්ධ ප්‍රධාන තොරතුරු (රු. මිලියන)	
3.1	මුළු වත්කම්
3.2	ණය සහ අත්තිකාරම්
3.3	වෙනත් වත්කම්
3.4	තැන්පතු
3.5	මුළු ණය ගැනීම්
3.6	වෙනත් වගකීම්
3.7	සේවකයන් සංඛ්‍යාව
4 සහතික කිරීම	
සමාගම වෙනුවෙන් පහත අත්සන් කළ අය වෙත අයදුම්පත් ඉදිරිපත් කිරීම සඳහා බලය ඇති අතර මෙහි සපයා ඇති තොරතුරු මගේ දැනුම හා විශ්වාසය අනුව සත්‍ය හා නිවැරදි වේ.	
	නම:
	තනතුර:
	අත්සන:
	දිනය: